

దుష్ట సమాసం

శ్రీ మధురాంతకం రాజారాం

చుట్టూరా ఉష్ణగ్రతను వుసిగలిపి, లోపల లక్షణంగా అత్రైసరు పెట్టినట్లున్న బస్సులోనుంచి బయటపడ్డాను. చండూర్ రాంతుకు నిప్పులు గ్రక్కతున్నాడు. గంట సరిగ్గా పన్నెండు.

బస్సు నిలిచిన చోటికి స్కూలు కూతవేటు దూరంలోనే వుంది. కానీ కుర్రాల్లిందరూ స్కూలులోనే వున్నట్లు నేను భావించలేకపోయాను కొందరు జెట్టికొంద జేరి కొమ్మలు ఆధారంగా 'ఫులప్స్' తీసుకున్నాడు. మరికొందరు గోడల నీడల్లో తిచ్చాడుతున్నాడు. కొందరు కాలూ, చేయి జాడించుకుంటూ గ్రామాభిముఖులై వెళ్ళిపోతున్నాడు.

అందరిలోనూ సాధువుగా కనిపించిన విద్యార్థి నొకణ్ణి దాపుకు పిలిచి "ఇదిగో అబ్బాయ్! ఇప్పుడు యింట రప్పలేమిటి?" అని ప్రశ్నించాను.

"ఇంట రప్పల్ ఎప్పుడో పోయింది. ఇది చూడో పీరియడు" అన్నాడు కుర్రాడు.

లోపల పాఠాలు జరుగుతుండగా వీళ్ళు బయట వెలగబెడుతున్న రాచకార్యాలేమిటో! నాకు కాస్తా ఆశ్చర్యం కలిగింది. ఆశ్చర్యపడుతూనే మెల్లైక్కి వరాండాలో ప్రవేశించాను. వరాండాకు ఓ వైపున ఆఫీసు రూములో ఏవో లెక్కలమధ్య కొలుమిట్లాడి పోతున్న సుమాస్తా "ఎవరండీ" అని పలకరించాడు.

పరిచయం చేసుకున్నాను.

"కూచోండి, కూచోండి. ఇప్పుడే బస్సు దిగా లేమిటి? ఇదిగో చెంచయ్య! పేర్లగు గారికి ఓ గ్లాసు మంచినీళ్లు తెచ్చిపెట్టు" అంటూ అతడు వీలున్నంతలో ఉపచారాలు పచరించాడు.

కుర్చీలో కూర్చుంటూ "హెడ్మాస్టరు గారు వ్నాడు గండీ" అన్నాను.

"హెడ్మాస్టరు గారా! సార్! సార్! మీరే లోకంలో వున్నాడు? అదిగో ఆ బోర్డు చూడండి" అన్నాడు సుమాస్తా.

ఆఫీసు గదికి అంతర్భాగంగా, గర్భగృహంలా వున్న ఓ చిన్న గది ద్వారబంధానికి 'హెడ్ మిస్ట్రీస్' అన్న బోర్డు వ్రేలాడుతోంది.

ముద్దార నెర్పిస్తే ముదితలు నేర్వగరాని విద్య లేనట్లే, బాగ్యతి ఒప్పగిస్తే వాళ్ళు చేయలేని ఉద్యోగముకూడా లేదని నాకు తెలుసు. కానీ నడుస్తున్న బాలు ప్రక్కన యితఃపూర్వం ఎన్నడూ వ్రాహించని రృశ్యం కనిపించినప్పుడు, చదువుతున్న నవలలో యిదివరకు ఎక్కడా పొడనూపని పరిణామం సంఘటించినప్పుడు మనం కాస్తా విభ్రాంతికి లోనుగావడం అసహజమేమీ గాదు. 'కలయో, నె వ్వు వ మాయయో' అన్నంత విభ్రాంతి గాకపోవచ్చు. కానీ ఆ బోర్డు వైపు చూస్తూ నేను నాలుగెగు క్షణాలపాటు కుర్చీలో కొయ్యబారి పోయినవంట మాత్రం నిజం!

"మంచినీళ్లు తీసుకోండి సార్" అన్న సుమాస్తా మాటలతో వులికిపడి, "అహః, అదికొదండీ! మరి... నాకిచ్చిన ఆర్డరులో హెడ్మాస్టరు నే వుంది" అన్నాను.

"ఓహో, అదా! ఆ టైపిస్టుకు రేయింబవళ్ళు చేసినా తెమలనంత పని వుంటుంది. ఒక మాటవుడు ఎంతకాలమని రాత్రుల్లో గూడా నిద్ర పోకుండా పని చేయగలడు చెప్పండి! అందుచేత అతిమయిలుపనీ, అటు నిద్రా రెండూ ఒకసారిగానే నిర్వహిస్తుంటాడు."

వై ఆఫీసుకు సంబంధించిన పరమసత్యాలు ఈ సుమాస్తాకు బాగా విదితమైపట్టున్నాయి. అలాగే అక్కడ ఎవరినైనా కదిపితే యితిడి బండారం బయట పడకపోదు. అందుకే కాబోలు, 'గొల్లలా గోత్రాలు గొల్లలా కెరుక, గొల్లలా గోత్రాలు గొల్లొళ్ళ కెరుక' అంటాడు ఆసాదివాడు!

గవాక్షల్లోనుంచి చల్లటి గాలి వీస్తోంది. వైకప్పు నుంచి మొదలుబెట్టి గోడలపైన వ్రేలాడుతున్న కాలెండర్లనీ, పాత హెడ్మాస్టరుల ఛామూచిత్రాల్ని

చూడసాగాను. ఉన్నట్టుండి చూపు కుర్చీకి దగ్గరగా ప్రేలాడుతున్న గ్రూప్ ఫోటో వైస ఆగింది. పై వరుసల్లో విద్యార్థులు నిల్చున్నారు. క్రింద విద్యార్థినులు కూచున్నారు. మధ్యగా కుర్చీలో కూర్చున్న ఉపాధ్యాయులర్గానికి నట్టనడుము హెడ్ మిస్ట్రెస్ ఆసీసురాలైంది. ఆకారాన్ని గురించి ఓ అభిప్రాయం కలిగి కలగకముందే ఆమె పేరు తెలుసుకోవాలన్న ఆసక్తి వాకెండుకు కలగాలో చెప్పలేను. బహుశా అంగుడి కారణమైతే కావచ్చు. ఒకప్పుడు పేరు మాత్రమే మొదటవారి, ఆ తరువాతెప్పుడో మనం మనిషిని కలుసుకోవడం తటస్థిస్తుంది. మరొకప్పుడు మనిషిని చూచిన తర్వాత కొంత కాలానికిగానీ, మనకు పేరు తెలియకపోవడం జరుగుతుంది. ఈ రెండు సందర్భాల్లోనూ నామరూపాలు ఒక దానికొకటి పొసగక పోవడం చేత మన అంచనాలు తరచు వీగి పోవడం కద్దు. ఇంగుకోక్క తరణోపాయం మాత్రం కనిపిస్తుంది. పేరుతో బాటే ఆకారాన్ని, ఆకారం తో బాటే అభిధేయాన్ని, రెంటినీ ఒక్కసారిగా తెలుసుకోడమే ఆ వుపాయం!

ఫోటో క్రింద ముద్రింపబడిన పేర్ల జాబితాలో హెడ్ మిస్ట్రెస్ గారి పేరును యిట్టే గుర్తుపట్టేశాను ఆమె పేరు ప్రమీలాదేవి.

వరుస ముప్పై అయిదుకు తక్కువుండదు. ఫోటో కోసం వెళ్లిన ఫోజులో ఆమె కుర్చీలో తీర్చి దిద్దిన శిల్పంలా వుంది. పొడుగరి కాదు. వైగాపొట్టి అని చెప్పడానికి గూడా వీలుంది. కానీ ఆమె స్థూలశరీర మాత్రం కాదు. జౌచిత్యం జారిపోని వేషధారణ, విస్ఫూరిన నెమలి పించంలాంటి కబరీభరం ఆ ఆకృతికి గాంభీర్యాన్ని ప్రసాదిస్తున్నాయి. కర్ణభూషణాలు వెదజల్లు తున్న వెలుగులు, మెడలోని మామిడి పించెల దండ చిమ్ముతున్న మెరుగులు, ఆమె పలుచని పెదవుల వైనుంచి ప్రసారమవుతున్న మంద హాస్యద్యుతులతో కలిసిపోతున్నాయి.

ఒక్కొక్కరకమైన వుద్యోగానికి ఒక్కొక్క రకమైన విగ్రహమూ, అందుకు తగిన హావభావాలు అవసరం. సబ్ యిన్స్ పెక్టరు గిరీ అవలీలగా చలాయించగలిగిన దృఢకాయుడు పంచకట్టతో జుబ్బాతో అంగకస్త్రాన్ని సరిచేసుకుంటూ తరగతిగదిలో ప్రవేశిస్తే కుర్రాళ్ళు గొల్లన నవ్వేసినా నవ్వేయగలరు. వ్యాపా

రాలకు ప్రేడుమగ్గులా ఉపాధ్యాయవృత్తికి సముచితంగా గుర్తింపబడిన ఆకారాలు కొన్ని వున్నాయి. సన్నగా, పొడుగ్గా తోడకూర కాడలాంటి స్వరూపం ఒకటి. పొట్టిగా, గుమ్మటంలాంటి ఆకారం మరొకటి. ఇక ప్రధానోపాధ్యాయుడన్న ప్రసక్తిగానే పొడు గాటికోలు, బుర్రమీసాలు, మందగిరిని చురుకున్న వాసుకిలా నడుముకు రెండంగుళాల వెడల్పుతో బెల్లు, యిలాటి హంగులతోగదా, మహిషము చెంతలేని యమగర్మరాజు విగ్రహం మదిలో మెదలుతుంది. సమవర్తి సింహాసనం ఓ నూలుపోసు ఆధారంతో, అగ్ని గుండంపైన ప్రేలాడుతుంటుందని చెబుతారు కుర్రాళ్ళు రేపే కల్లోలాలు, ఉపాధ్యాయులమూలంగా వుప్పతిల్లే చెచ్చెగువులు, స్థానిక ప్రముఖుల హోదాలు, పై అధికారుల కాసనాలు, మున్నగువాటిదృష్ట్యా హైస్కూలు హెడ్ మాస్టరుగారి స్థానం అంతకన్నా భద్రమైందిగా తోచదు. ఎంతగా ప్రయత్నించినా ప్రమీలాదేవిని ఆపీటంపైనకూచున్నట్టుగా వూహించుకోడం నామట్టుకు నాకు అసమంజసం గానే భాసించింది.

ద్వారందగ్గరనుంచీ పొదిరక్షల చప్పుడు విని పించింది. వెనుదిరిగిచూచేసరికి చుక్కలు చుక్కలుగా వదనమండలమంతటా క్రమ్ముకుంటున్న చెమటను చేతిగుడ్డతో శుశుచుకుంటూ ప్రమీలాదేవి లోపలికి వచ్చేస్తోంది.

“ఈయనేనండీ మన కొత్త టీచరు. కృష్ణమూర్తి గారు” అన్నాడు గుమాస్తా.

“సమస్తే సార్!” అంటూ చేతులు జోడించాను.

హెడ్ మిస్ట్రెస్ ప్రమీలాదేవి హేలగానవ్వుతూ “సార్ అనకూడదండీ! మేడమ్ అనాలి” అనేంత వరకూ నా పొరబాటు నాకు తెలిసింది గాదు.

“రండి, కూచుండుకు గానీ” అంటూ ప్రమీలాదేవి గదిలోపలికి దరితీసింది. అది చాలా చిన్నగది. బీరువాలలోపలా, వైన ఆతరువాత చెక్కలపైనించి పైకప్పుదాకా దొంతరలు దొంతరలుగా అనిపోయి వున్న పాతకొగితలు తప్పితే మరేమీ కనిపించని ఆ గదిలో ప్రమీలాదేవి తనకుర్చీలో తనుకూర్చుంటూ, నాకోకుర్చీ చూపించింది.

విద్యార్థునిమీసాలు నీరసంగా దొర్లిపోయాయి. అర్జంటుపేపర్లపైన సంతకాలు ముగించి, ప్రమీలాదేవి

దుష్ట సమాసం

వైకల్యే సరికి నేను ఆ గదిలో పలి వాత వరణంలో గిలగిల లాడిపోతున్నాను.

“ఈ దుర్వాసన వాకైతే అలవాటయి పోయింది. కొత్తివారు గనుక మీకు కాస్తా యిబ్బంది గానే వుండవచ్చు” అంది ప్రమీలాదేవి.

“పెద్దపెద్ద ఆఫీసుల్లో పాతబడి, నిరుపయోగమై పోయిన కాగితాలను సంవత్సరాని కొకసారి కాల్చే స్తారని విన్నాను” అని ఓ వుపాయాన్ని సూచించ బోయాను.

“అకామిడేషన్ చాలడంలేదని వెయ్యిసార్లు విన్నవించుకోడం జరిగింది. ఆఖరుకు ఆరు నెలల క్రిందట ఓ బ్లాకు నిర్మాణానికి డబ్బు మంజూరు చేశారు. ఈ పాటికి ప్లాను సిద్దమైవుంటే, పై నెల్లో పనిగూడా ప్రారంభం కావచ్చు. కానీ కృష్ణమూర్తిగారు! ఇక్కడ మనపనికి ఈ కాగితాలొక్కటేనా ప్రతి బంధకం?”

“నేనీ ప్రాంతానికే గాక, ఉద్యోగానికి గూడా కొత్తవాణ్ణి మేడమ్! అన్ని విషయాలూ మీరే చెప్పాలి.” అన్నాను.

ప్రమీలాదేవి బరువుగా నిట్టూర్చింది. “ఏం చెప్పమంటారు! ఉద్యోగిత్వం నేనీ వూరికి వచ్చి ఆరేళ్లు గడచిపోయి యిప్పుడు ఏడో సంవత్సరం జరుగు తోంది. ఈ ఏడేళ్లలో నాకొక్కరోజు గూడా నిశ్చింతగా గడవలేదంటే బహుశా మీరు నమ్మక రేమో!”

హెడ్ మిస్ట్రీస్ లో నేను అధికార ధోరణిని మాత్రమే ఎదురు చూచాను. కానీ అందుకు వ్యతి రిక్తంగా పరిచయమై యింకా పదినిమిషాలు గాక మునుపే తన కష్టనష్టాలు వెళ్ల బోసుకుంటున్న ప్రమీలా దేవి, నాకెంతో కాలంనుంచీ పరిచితురాలైన ఆప్త బాంధవిలా గోచరించింది. నిస్సహాయత ధ్వనిస్తున్న ఆమె పలుకుల్ని వింటున్నకొద్దీ, దైన్యంతోండ విస్తున్న ఆముఖాన్ని చూస్తున్నకొద్దీ ఒకనొక విషాద గాథలో పీఠికా ప్రాయమైన ప్రథమాధ్యాయాన్ని చదువుతున్నట్టుగా నామానసాకాశి మంతటా ఓ విచిత్ర సుఖాతి అలుముకు పోయింది.

“ఇది విద్యాలయం! అవును గదండీ! ఇక్కడ కుత్రాళ్ళు చదువుకుంటారనీ, సిలబస్ మేరకు పాఠాలు

చెప్పడంతో మన కర్తవ్యం తీరిపోతుందనీ మీరను కుంటున్నారు. నేనూ అలాగే అనుకునేదాన్ని. కానీ ఈపది పదిహేనేళ్ళ అనుభవంలో నేను ఆ అభిప్రాయాన్ని మార్చుకోవలసి వచ్చింది. ఎందుకంటారా...”

ఎందుకో తెలుసుకోవాలన్న ఆసక్తితో నేను సావధానంగా కూర్చున్నాను. కానీ ప్రమీలాదేవి అంతలోనే తన వుద్దేశం మార్చుకుని “పోనివ్వండి. ఇప్పుడా గొడవెందుకు? మీరు ఉదయం ఎనిమిదిగంటల కెప్పుడో బస్సెక్కివుంటారు. ఉండండి, ప్లాస్కులో కాఫీ వుండేమో చూస్తాను.” అంటూ లేచింది.

మనిషిని ఒక తోలు తిత్తితో వుపమిస్తే, ఆ తిత్తి లోపలికి జీవనోత్సాహ మన్న గాలిని పూరించే పానీయ విశేషం కాఫీ! ఆ పరిస్థితిలో నాకు కాఫీ అత్యవస రమే! ప్లాస్కులో నించీ కాఫీని గ్లాసులోకి వంచుతూ “మీ అదృష్టం మంచిది. మా మురళి యింకా స్కూలునుంచీ వచ్చాడుకాదు. ఇంటిదగర నుంచి తెచ్చుకున్న కాఫీ అలాగే వుండిపోయింది” అంది ప్రమీలాదేవి.

నేనావిడ ప్రసంగ ధోరణికి అడ్డుపడ దలచుకో లేదు గనుక మాసంగానే కూర్చున్నాను.

“అన్నట్లు మామురళిమీతో నేస్తంకట్టేస్తాడను కుంటాను—కొత్తిగావచ్చిన ప్రతి టీచరుకూ ఎన్ని పాటలువచ్చునో, ఎన్ని కథలు వచ్చునో పరీక్షించడం వాడి వాడుక. మీ బొక్కసంలో పాటలూ, కథలూ ఖాళీ అయిపోయేంతవరకూ వాడు మిమ్మల్ని వదిలి పెట్టడు...”

“పాటలకు నాకూ చాలాదూరం మేడమ్! కానీ ఎన్నిరోజులు చెప్పినా ఎడతెగని కథలుమాత్రం, నాకు కొన్ని తెలుసు” అన్నాను.

“కానీ మామురళి అసాధ్యుడండోయ్! వాడితో వేగడం చాలాకష్టం. మళ్ళీ మాసుశీల వుందిమాచారూ, వెరి బాసులపిల్ల అది నోరు విప్పడమే బ్రహ్మాండం— అదిగో, పిల్ల లొచ్చేస్తున్నారు... చూడండి, కృష్ణ మూర్తి! వాడు సుశీల నెలా చిదక బాడేస్తున్నాడో! దొంగ వెగవ, రానివ్వండి, వాడిపని చెబుతాను...” ప్రమీలాదేవి చరచరా వెళ్ళికిటికీ దగ్గర నిల్చింది.

మురళి తారాచువ్వలా వచ్చిపడ్డాడు. రాగానే భుజానికి తిగిలించుకున్న పుస్తకాల సంచినీతీసి నేల

పైకి విసరి, తల్లిపాదాలకు చుట్టుకుంటూ” “మాడమ్మా! మరీ, రాత్రి నేను చదువుకోలేదని అక్కయ్య మేషు గారితో చెప్పేసింది. మేషుగారు చేయిసాచమని పేం బెత్తంతో రెండు చెబ్బలంటించేశారు” అంటూ ఏడుపులంకించుకున్నాడు.

“అలాగా! నీపైన చాడీలు చెప్పడమే! ఉండు, దానిపని చెబుతాను” అంటూ ప్రమీలాదేవి కుర్రాణ్ణి చేతుల్లోకి తీసుకుని వూరడింపసాగింది.

“నేనెక్కడ చాడీలు చెప్పానమ్మా!” తక్కుతూ, తరుతూ ద్వారందాకా వచ్చిన సుశీల అక్కడే నిల్చుని బెనగు మాపులతో తలినైపుమాస్తూ అంది. “రాత్రి మరళి చదువుకున్నాడేమిటి?”

“చదువుకోకపోతే మాత్రం? నిన్నా విషయం తీసుకెళ్ళి మేషుగారితో చెప్పేయమన్నా రేమిటి?” చిరుకోపంతో కుమార్తెను చురచుర చూచింది ప్రమీలాదేవి.

మాతృహృదయం తప్పాప్పుల తారతమ్యాన్ని అంతగా పట్టించుకోడేమో ననిపించింది నాకు!

ప్రమీలాదేవి నూచించినట్టుగా ఆయిదు నిమిషాలుగడచి గడవముందే మరళి నాతో జతకక్షేశాడు. నాజేబులోని పేనా, చేతినున్న గడియారమూ, అంతలోనే వాడికి చిరపరిచితాలైపోయాయి. ఇంకొక అరగంటలో నన్నొకకథ చెప్పమని పీడించడానికి కావలసినంత చనువును వాడు క్షణక్షణానికే ప్రోది చేసుకుంటున్నాడు!

ఆఖరుకు వుదయం బయల్దేరింది మొదలు, ఆ క్షణందాకా నన్నెదుర్కొంటున్న సమస్యనుగూడా ఆ కుర్రవాడే పరిష్కారం చేశాడు. గంటమోగింది. హెడ్ మిస్ట్రీస్ త్వారా ఒక్కొక్కరే నన్ను పరిచయం చేసుకుని అధ్యాపకులుగూడా యిళ్ళకు వెళ్ళిపోయారు. ఓ ఎనిమిదేళ్ళ కుర్రాడికి కలిగిన ధర్మసంనేహం వాళ్ళకెందుకు కలగలేదన్న విషయం నాకప్పటికీ, యిప్పటికీ అనూహ్యంగానే వుండిపోయింది. అందరూ వెళ్ళిపోయిన తర్వాత యింటికి సాగబారుతున్న తల్లిచేతిని పట్టుకుని “మేషు గారెక్కడ భోజనం చేస్తారమ్మా” అన్నాడు మరళి!

“చేస్తే చేస్తారు. లేకపోతే వూరుకుంటారు. నీకేం?” అంది ప్రమీలాదేవి.

“మరీ, ఈ వూళ్ళోమంచి హోటళ్లుగూడా లేవుగా!” అమాయకంగా తల్లికళ్ళిల్లోకి చూచాడు మరళి.

బిడ్డల మంచితనం లోకానికి వ్యక్తమాతున్నప్పుడు తల్లికి అమందానందం కలగడం సహజమే! ప్రమీలాదేవి సగర్వంగా నారైపు చూచింది.

కుర్రాడి ప్రతిపాదనను తల్లి వికగ్రీనంగా బలపరచడంవల్ల నైజేనేమి, తత్యంతరం లేకపోవడంవల్ల నైజేనేమి, నేనా ఆతిథ్యాన్ని స్వీకరింపక తప్పింది గాదు. మండుపెండలో తలవంచుకుని నేను ప్రమీలాదేవిని చెంబడించాను. భోజన సదుపాయం కల్పించడంతో తృప్తిపడక నాకు కొస్తా వినోదాన్ని సైతం సమకూర్చదలచుకున్నాడేమో, అందాకా వెనుకబడిపోయి సుశీలతో మంతనాలు జరుపుతున్నవాడు, ఒక్కపరుగుతో ముంగుకువచ్చి “అమ్మా, అమ్మా! అక్కయ్య మేషుగారినిగూడా పువ్వుపల్లకికి తీసుకెళ్ళామంటోంది” అన్నాడు మరళి.

“అబ్బే, నేననలేదు. వాడే తీసికెళ్ళామని నాతో చెప్పాడు” అంది సిగ్గుపడిపోతూ సుశీల.

“నేను చెప్పానుగదా! మా వాడింక ఒక్కక్షణంగూడా మిమ్మల్ని వదిలిపెట్టడు” అంది ప్రమీలాదేవి.

తల్లి బిడ్డల నాటకంలో నా మూగ పాత్రను చాలించుకుని “పువ్వుపల్లకి ఎక్కడండీ?” అనిప్రశ్నించాను.

“ఇక్కడేలేండి. జట్కాలోనైజే ఓ గంటసేపు ప్రయాణం. ఈ ప్రాంతానికంతా అదొక పెద్ద వేడుక. పోయిన సంవత్సరం వెళ్ళొచ్చాము. ఈ సారిగూడా వెళ్ళాలని వీళ్ళు నా ప్రాణం తీసేస్తున్నారు.”

“అదిగోనండీ మేషుగారూ! అదే మా యిల్లు. అసే, అదే అన్నాడు మరళి.

* * *

ఫిరంగిపురం ఉప్పు నీళ్ళిపుణ్యమా అని సాయం త్రానికల్లా రొమ్ముపడిశెం ముమ్మరంగా పట్టింది. గొంతుక కరకర రాచుకుంటూ, పొడిపొడిగా బయట పడుతున్న దగ్గుతో సతమతమాతూ వరండాలో వేసుకున్న మంచంపైన పడుకుని చిమ్మ చీకటిలోకిమాస్తూ కాలవారణం చేయసాగాను. ఆకల్లాడని నీరవ నిళ్ళి

దుష్ట సమాసం

బండ్లలో నిశ్చిరాజ్ఞతన సామ్రాజ్యంలో కాలమోపిన నన్ను సన్మానించడంకోసం చీగటిగలతో పాటకచ్చేరీ ఏర్పాటు చేసింది. తలపోటుతో బీబలు వారి పోతున్న చెవి గూబలకు చేతి గడియారం టిక్ టిక్ మంటూ నడుస్తున్న ధ్వనికూడా సమ్మెట్ల వేటులా వినిపిస్తోంది. 'జన్మకల్లా శివరాత్రి' అన్నారు. ఆ శివరాత్రినాడీ విధంగా సామ్రాజ్యంపగలదని మాత్రం నేనెన్నడూ అనుకోలేదు.

అంధకారంలో మిలమిల మెరుస్తున్న తారకలను చూస్తున్నకొద్దీ నాకు ప్రమీలాదేవి ఆతిథ్యం జ్ఞప్తికి రాసాగింది. ఆవిడ ఆదరమే గనుక లభ్యంగాకపోయి వుంటే నాపాలిటికి ఫరంగిపురం చీగటి గుర్యారంగా తోచివుండేదేమో!

తెలిసినంతవరకే చాలునని వూరకొక, మరికొంత స్వకపోల కల్పన సాగించి ఎదుటి వ్యక్తిపట్ల లేని పోని ఊహాపోహలు కల్పించుకోడం మానవుడి చిత్తప్రవృత్తి లోని దౌర్బల్యల్లో మొట్టమొదటిది. కాకపోతే ప్రమీలాదేవిని కేవలం సౌజన్యమూర్తిగా భావించడంతో ఆగిపోక, ఆమెను గురించి నా అంతరాంత రాల్లో వెయ్యి ప్రశ్నలెందుకు చెలరేగాలి? ఆమె దేవురూ? ఆమెను బంధువులు లేరా? ఉంటేనాశ్చక్ర దున్నా? అన్నింటికన్నా ముఖ్యమైంది—ఈమెను సహస్రార్థిగా బడసిన ఆదృష్టవంతు డెవను?...

వివైపునుంచోగానీ ఓ గాలి రివ్యవచచ్చి పరిసర తరువుల్ని గిరిగింతలు పెట్టడంతో కాస్తా వూపిరి త్రిప్పుకోడానికి వీలయింది. గడియారం చూచుకున్నాను. గంట పదకొండు కావస్తోంది. నిద్ర పోదలమకుంటే యింతకంటే మంచి తరుణం దొరకదు. ఎక్కడి ఆలోచనలను అక్కడే వదిలిపెట్టి, గట్టిగా కళ్లు మూసుకున్నాను...

ఒకటి... రెండు... మూడు. నిండుగా అయిదు నిమిషాలుకూడా గడచి వుండవు పై కప్పు విరిగి తలపైన పడినట్లుగా ఓశబ్దం వినిపించింది. ఉలికిపడి, లేచి మంచంపైన కూచున్నాను. ఉండినా ఒకటే, వూడినా ఒకటే అన్నంత విసుగుతో ఎవరో తెలుపును దబదబ బాదేస్తున్నారు.

"ఎవరక్కడ?" తీవ్రంగా ప్రశ్నించాను.

"నువ్వెవరు?" అవతలి వ్యక్తి నాకంటే వెయ్యి రెట్లు కర్కశంగా ప్రశ్నించాడు. తన గుహ మందర

అడుగు జాడల్ని పసిగట్టిన సింహం ఆలా ప్రశ్నించి వుంటుంది.

నేను సైతం మేకపోతు గాంభీర్యాన్ని విడిచి పెట్టదలచుకోలేదు.

"మీ రలాగే తెలుపును బాదదలమకుంటే నా ఆక్షేపణమీలేదు. కానీ కాస్తా తమాయించుకుని పరిశీలించినట్లయితే తెలుపు తాళం వేయబడివుందని మీరు గ్రహించగలరు" అన్నాను.

"తాళం చెవ్కడ?"

ఒకానొక పిండాది దొంగలనాయకుడు యింటి యజమానుణ్ణి ఆలా ప్రశ్నించి వుంటాడు!

ఓరి, వీడి తెంపరతనం కాలిపోనూ! వీడు యింటిలోవాళ్ళు ఏ మయ్యారని అడగడు. ఎక్కడికి పోయారని అడగడు. తెలుపుకు తాళంవేశారని తెలియగానే తాళం చెవికోసం మాత్రం 'డిమాండ్' చేయగలడు!

అతిడిపట్ల నాకు సదిభిప్రాయం కలుగలేదు అందుచేత అతిడికి తాళం చెవి యివ్వడమన్న ప్రసక్తేనేలేదు.

మళ్ళీ పడుకోడానికోసం పడకను సర్దుకుంటూ "మొదట మీ రెవ్వరో తెలుసుకోనివ్వండి" అన్నాను.

అతిడు జేబులోనుంచీ అగ్గిపెట్టె తీశాడు. చరాలున ఓ పుల్లనుగీసి వెలిగించాడు. రెండడుగులు ముందుకు వేసి వెలుగుతున్న అగ్గిపుల్లను నా ముఖం దగ్గరికి తెచ్చేశాడు.

ఆ అగ్గిపుల్ల నాలుగైదుక్షణాలు మాత్రం వెలిగి వుంటుంది. ఆ స్వల్ప వ్యవధిలోనే అతిడి వాలకం నన్ను హడలగొట్టేసింది అతిడు తనలాంటి మనుషులు యిద్దరు ముగ్గురు సులభంగా దూరిపోడానికి వీలున్నంత వను లొదులు గావున్న సిల్క వైజమా వేసుకున్నాడు. మోకాళ్ళవారూ ప్రేలాడుతూ క్రింద అంచులదగ్గర చెట్లల్లా రెపరెప లాడుతున్న జుబ్బా తొడుక్కున్నాడు. మొడకు రెండు మూడు చుట్లు చుట్టుకున్న మళ్లరును జుబ్బాక్రింద ఎక్కడో అణగారిపోయిన రొమ్ముపైనుంచీ క్రిందికి ప్రేలాడదీశాడు. ఆ ఆకారంలో చెప్పకోదగ్గ విశేషం అతిడి శిరోజ సంస్కారం. ఉవ్వెత్తుగా పైకిలేచి, లేచినంతవరకూ అంగుళానికి అయిదు వంకరలుతిరిగి, అక్కడనుంచీ

వీటవారుగా క్రిందికివారి మహాసముద్రానికి సింధు కాఖిల్లా అవి వెనుకవైపున చెల్లాచెదరై వున్నాయి. పిల్చుకపోయిన దవడలపైన, కొండపేటులా నిటారుగా నిల్చున్న నుదురుక్రింద అతడి పిల్లికళ్ళు మిణుగురు పుర్వుల్లా మెరుస్తున్నాయి!

తలగడ క్రిందినుంచీ అప్రయత్నంగా తళం చెవిని పైకితీశాను. ఎడమచేతితో తళం చెవిని వూడ లాక్కుని, తళం తెరచి, తలుపు నొక తిన్నుతన్ని అతడు లోపలికి వెళ్ళిపోయాడు.

మళ్ళీ నేను అంతూ పాంతూలేని ప్రశ్నావాహి నిలో బడి కొట్టకపోసాగాను. పవలంతా కనిపించని మనిషి, యితడి అర్థతాత్రవేళ ఎక్కడినుంచీ వూడి పడినట్లు? కొంపనీసి నిశాచరుడు కాడుగదా! ఈ యింట్లో యితడి హోదావీమిటి? ఇతడెక్కడుంటాడు? ఏం చేస్తుంటాడు?

ఎంతసేపాలోచించినా, నాశ్రమ చిట్టచివరకు ఊహాగానంలో నే పర్యవసించబోతుంది గనుక, నిడం నిలకడనూద తేలక పోదన్న నిర్ణయానికి వచ్చేసరికి గడియారంలో చిన్నముల్లు అర్థ రాత్రి తర్వాత గూడా రెండొకలు దాటింది. అప్పటికే కళ్ళు మండుతున్నాయి. ఎరుపు తిరిగిన కళ్ళతో, నిద్ర మత్తులో జోగుతున్న ముఖంతో రేపటివుదయం క్లాసులో నిల్చుంటే కుర్రాళ్ళు అప్రోత్తర శత నామా వళితో పూజించినా పూజించగలరు. ప్రప్రథమంగా కుర్రాళ్ళపైన 'యింకా పెషన్' సృష్టించే లక్షణం యిది గాదు. అబ్బే, యిదేమీ బాగుండడం లేదు.

కళ్ళు మూసుకుని, దుప్పటి బిగదన్నుకుని మళ్ళీ ఒక సారి నిద్రపోవడానికి ప్రయత్నించాను. కానీ నిద్రాదేవతను ఎంత చిత్తి శుద్ధితో ఆరాధింపబూను కున్నప్పటికీ, నామనసులో మాత్రం ఆపిల్లికళ్ళు నిరంతరాయంగా మెదలుతూనే వుండి పోయాయి.

ఆఖరుకు తెల్లవారు జామున ఎప్పుడో కునుకు పట్టింది. కానీ ఆకలతి నిద్రలో గన్న కలలోగూడా నాకు భూదేవిని చాపగా చుట్టకపోతున్న హిరణ్యాక్షుడే కనిపించాడు!

* * * * *
నిద్రలేచేసరికి రెండు బారల ప్రాద్దెక్కింది. పరుపును చుట్టి మంచంపైనేవుంచి, మెట్లుదిగు తున్నాను. "మేషురుగారూ! మురళి యింకా నిద్ర పోతూనే వున్నాడు" అందికిటికిలోనుంచీ సుశీల.

"పుష్పపల్లకినుంచి ఎప్పుడొచ్చారు?" అన్నాను.
"మే మొచ్చేసరికి మీరు నిద్రపోతున్నారు."

"అలాగా! ఇప్పుడే వసాను" అంటూ ముందుకు సాగాను. ఊరి బయటికి వెళ్ళొచ్చేసరికి గంట ఎనిమిదిన్నరయింది. పది గంటలకు పది నిమిషాలకుముందుగా మొదటి గంట మోగుతుంది. ఆలోపల టీచింగు నోట్సువ్రాసుకోవాలి. ఊరికి మధ్యగా పాతకాలపు నాటి రచ్చదాపున వున్న అయ్యరుగారి పూరిపాకలో కాఫీ దొరికింది. 'కెలకులనున్న తింగటి జున్నుగృహ మేధి' అనుకున్న కాలం గతించింది. ఆగృహమేధి ఔదార్యంలో యింకా ఏ శతాంశమో మిగిలివుంటే ఆ ఔదార్యశ్రేణం ఈ అయ్యరుగారి సోత్రే ననిపించింది. నెలకు ముప్పై రూపాయలు ముట్టజెబుతే అతడు రెండు పూటలా భోజనం పెట్టడానికి సమ్మతించాడు. ఒక కూర, ఒక రసం, ఒక తళింపు, మజ్జిగ యింతకంటే మరేమీ ఆశించడానికి వీలుండదని ఆ సమ్మతి క్రింద ఓషరా పెట్టాడు. నాభోజన ప్రయత్నాన్ని కావలిస్తే ముందునాళ్ళకు దాచుకుంటాను. ఇప్పుడు ఖాద్య పదార్థంలాంటి నేడి దొరికినా చాలు నన్నాను.

టీచింగునోట్సు వ్రాసి ముగించి, టైమ్ టేబిల్ నోట్ చేసుకోడానికి ఆఫీసురూంలో ప్రవేశించాను. యధాప్రకారం తన పనిలో నిమగ్నడైవున్న కుమాస్తా నీలకంఠం "మా వూరెలా వుందండీ?" అన్నాడు.

"ఒకమాదిరి గావుంది. ఉద్యోగం దొరికిన ప్రతి వూళ్ళోనూ మనకు సమస్త సౌకర్యాలక్కడనుంచీ లభ్యమౌతాయి? పరిస్థితులకు అనుగుణంగా అలవాట్లనూ, ఆచారాలను సర్దుబాటుచేసుకోడమేగదండీ జీవితం" అని నాకు తెలిసిన వేదాంతం వెళ్ళిబోసు కున్నాను.

నాతో కాసేపు తీర్గిగా మాట్లాడదలచుకున్నా డేమా, అతడు కలం తేబిలువైనవుంచి "వెళ్ళురుగానీ, కూచోండి. తొందరముంది?" అన్నాడు.

కర్చీలో కూర్చుంటూ లోపలిగదివైపుమాచి "ఇంకా హెడ్ మిస్ట్రీస్ గారు తచ్చినట్లులేర" అన్నాను.

"ఇంకెక్కడ వస్తారులెండి?" అన్నాడు నెమ్మదిగా నీలకంఠం.

దుష్టనమాసం

“వీం! ఎందుకు రాదు?” నా ప్రశ్నలో విస్మయం ధ్వనించింది.

ఈ ప్రశ్నకు నా వెనువెంటనే లోపలికివచ్చి టీచర్స్ అటెండన్సులో సంతకం పెడుతున్న శిర్మగారు ప్రత్యుత్తిరమిచ్చారు. “జైత్రయాత్రను ముగించుకుని సార్యభౌములు రాజధానికి విచ్చేశారుగదండీ! శ్రీవారి కిక గోజ్జంగి పూనీటిన్నా నాలు, ధూపనీప నైవేద్యాలు పూల పానుపునేవలు మున్నగు సకలోపచారాలూ నిర్విఘ్నంగా నెరవేరాలిగాదా!”

“సార్యభౌముడేమిటి, జైత్రయాత్రేమిటి? నా కంతా ఆయోమయంగావుంది. కాస్తా విరరంగా చెప్పండి మేమరుగానూ!” అంటూ ప్రాధేయపడాను.

“అడేమిటండీ! మీరు రాత్రి ఆ యింటి వరండా లో నేగదా పడుకున్నాను? ఆతడిరాకను మీరు గమనించలేదేమిటి?” అన్నాడు నీలకంఠం.

“గమనించకేం బాబూ! గమనించాను. అప్పటి నుంచీ ఆతడెవరో వ్రాహింమకో లేక బుర్ర పాడుచేసుకుంటున్నాను” అన్నాను.

నీలకంఠం శిర్మగారివైపు చూచాడు. శిర్మగారు నా అమానుకత్వానికి జాలిపడుతున్నట్టుగా మెల్లగా నవ్వుతూ నా టేబిలుకు దగ్గరగా వచ్చి “నాకుత్తు ప్రమీలాదేవిగారి భర్త, పిలికళ్ళ ప్రేమానందగారి నే ఎరుగరా కృష్ణమూర్తిగారూ!” అన్నారు.

ఊహించిన విపరీతం యదార్థమని తేలినప్పుడు తనలోని చైతన్యం నశించిపోగా మానవుడు స్తంభి భూతుడైపోతాడు కాబోలు! ఒక నిమిషంపాలు నేను నోరువిప్పలేక పోయాను. శిర్మగారు భుజంపైన చెయి వేయడంతో తెప్పరిల్లి “కానీ ఆతడు ఎక్కడినుంచీ వచ్చినట్లండీ?” అన్నాను.

“నదినదాలు ఎక్కడ ఉద్భవిస్తున్నాయో నిర్దిష్టంగా చెప్పగలమా కృష్ణమూర్తిగారూ? ఇతిదూ అంతే! ఎక్కడోవుంటాడు. ఇష్టమైనప్పుడు యిక్కడికి వచ్చి వ్రాలిపోతాడు. ఈ రోజుల్లో పాదలేపనాలు లేవనుకోండి. బస్సులున్నాయిగా!”

బితే యితడు బస్సులో తచ్చాడన్నమాట! ఇంటి దగ్గర నేను బయల్దేరిన వేళావిశేష మెలాటిదోగానీ, మచ్చుకోక్క విషయంకూడా నూటిగా తెలిసిరావడం లేదు. అంతలోనే మళ్ళీ ఒక సందేహంతోచి “బితే

ఈ వూరికి అర్ధరాత్రప్పుడుకూడా బస్సులున్నాయటండీ” అన్నాను.

“అది తొమ్మిదిగంటల బస్సు. మార్గమధ్యంలో చెడిపోయి వుండవచ్చు. అందుచేత లేటైవుంటుంది” అన్నాడు నీలకంఠం.

ఎలాగైతేనేం, యింతనేపటికి వివరా లొక్కటొక్కటిగా బయటపడుతున్నాయి అవకాశాన్ని సద్వినియోగం చేసుకోదలచి “ఇంతకూ అతడి వుద్యోగ మేమిటో చెప్పానుకాదు” అంటూ మరొక సందేహం ప్రకటించాను.

“ఉద్యోగం! మరే వుపాయమూలేని మీకూ నాకూ వుద్యోగంగానీ అతడికేం వుద్యోగమండీ! ప్రమీలాదేవి అంటే ఏమిటనుకున్నారు! ఆతడి పాలిటికి రూకలు కానేచెట్టు. కావలసినప్పుడల్లా వచ్చి దులుపుకుంటాడు. రాలిన రూకలు చేతబట్టుకుని మళ్ళీ బయల్దేరాకాడంటే, యిక జేబు ఖాళీ కావాలి, అయ్యు గారికి ఈ ప్రపంచంలో అత్తుగారొక రున్నారన్న విషయం జ్ఞప్తికిరావాలి. ఇదీ కథ!” అని సులోచనాలు సర్దుకుంటూ శిర్మగారు బయటికి వెళ్ళిపోయారు.

గంట మోగడంతో నీలకంఠంతో బాతాఖానీ గూడా ముగిసింది. ఆరు బయట జరుగుతున్న ప్రార్థనా సమావేశంలో ఆయిను నిమిషాలనేపు నిల్చునేసరికి నీ రెండకు కళ్ళు గిర్రున తిరిగాయి. లోపలికి వెళ్ళి ఒక టంబ్లరు మంచినీళ్ళు త్రాగాను. ఒక అరగంటనేపు కదలకుండా పడుకుంటే నిద్రమత్తు వదలిపోవచ్చు. కానీ వరుసగా మూడో పీరియడుదాకా క్లాసు లున్నాయి. కుర్రాళ్ళమీద సృష్టింప దలచుకున్న ‘యింప్రెషన్’మాట జేవు డెరుగు! ఒకటి చెప్పబోయి మరొకటి చెప్పకుండా పాఠ్యాంశాన్ని నూటిగా వివరించి, మాట దక్కించుకో గలిగితేచాలు! ఈ ప్రయత్నంలో నే నెంతవరకూ కృతకృత్యుణ్ణి కాగలిగానో చెప్పలేను. ఒక నిమిషంకూడా ఎడతెరపిలేకుండా, గ్రామఫోను రికార్డులా తెగవారినమాట నిజమే! కానీ ఈ వాగుడుకు వస్తువును సరపరా చేయవలసిన తలలో మాత్రం ప్రమీలాదేవిని గురించిన తలపులు, ప్రేమానందాన్ని గురించిన వ్రాహాలు కలగావులంగా రంకుల రాట్నంలా సుళ్ళు తిరిగిపోయాయి!

ఫోర్టుఫారం కుర్రాళ్ళకు సైన్సుపాఠంలో ఒక చిన్న ప్రయోగంచేసి చూపించవలసి వచ్చింది. వర్తూ

కారపు అట్టముక్కకు ఓవైపున చిలుకబొమ్మ, మరో వైపున పంజరం బొమ్మ చిత్రంపబడి వుంటాయి ఆ అట్టను గ్రహన తిప్పినట్లయితే చిలుక పంజరంలో నే వున్నట్లు కన్పిస్తుంది. ప్రయోగాన్ని చేసి చూపిస్తున్నంత సేపు నేను నా మానసిక సందలనాన్నే కుర్రాళ్ళి ఎగుట ప్రదర్శిస్తున్నా నేమో అని భ్రమింపవలసి వచ్చింది!

మాడు పీరియడూ మాడు యుగాల్లా గడచి పోయాయి. గడచి గట్టెక్కినంత సంత్య ప్రితోటి చర్చ రూములో ప్రవేశించాను. గదిలో శిర్మగారు, మేట్స్ యల్. టి వెంకటసుబ్బయ్యగారు తప్పితే మరెవ్వరూ లేరు. వెంకటసుబ్బయ్యగారు పేపరు చూస్తున్నాడు. శిర్మగారు ఎరసిరా కలంకో కాంపొజిషన్ పుస్తకాలపైన శిస్త్రచికిత్స గావిస్తున్నాడు.

బిగు నిమిషాలు నిశ్శబ్దంగా గడిచాయి. ఉన్నట్టండీ శిర్మగారే నోరు తెరిచేశారు.

“అహోహో, ఏం కుర్రాళ్ళండీ! నున అదృష్టం కొద్దీ దొరికిన మణి పూసలుగదండీ! ఒక ప్రబుద్ధుడు ప్రాస్తున్నాడు కుభిమాలు, ‘కుభిమాలు!’—శిర్మ గారు కలం పేబిలు సాగుగులో పారవేశారు. సులచ నాలు తీసి పేబిలుపైన వుంచీ మళ్ళీ ప్రారంభించారు. “అసలక్కడేకాదు. నేను వెయ్యిచోట్ల చూపిస్తాను ఒకాయన ‘ప్రథమ కూర్పు’ అంటాడు. ఇంకొకాయన మొగమాటంలేకుండా ‘కుంభవృష్టి’ అని ప్రాసేస్తాడు. ఇలాటి సమాసాల్ని ఏమంటారో ఎరుగుగురా కృష్ణ మూర్తిగారూ?”

ఏమంటారని నేనడగలేదు. వెంకటసుబ్బయ్య గారు అడిగారు.

“దుష్ట సమాసమంటారు.” ముదలంకించు కున్నాడు శిర్మగారు. “నాను తెలియక అడుగుతాను. తాతచార్లకూ, పీర్లపండగకూ ముడి పెట్టాలంటే కుగురుతుంటుండీ? ఐతే ఒకటి, యిలాటి స్నేహి తాలు, దాంపత్యాల ప్రపంచంలో లేవా అని మీరు అడుగవచ్చు. నిజానికి వుండకూడదు, కానీ వున్నాయి. మహాకవులుకూడా—వాళ్ళి విజృంభణ శింకించడంకాదు గానీ, ఎందుచేతనో మరి ‘కపిలగడ్డము’ అన్నారు. ‘కఠకంతుడు’ అన్నారు. చెప్పవచ్చిందేమిటంటే వెంకటసుబ్బయ్యగారు, మహాకవుల్లాగా నే భగవంతుడు గూడా అప్పుడప్పుడూ పొరబడుతున్నాడేమో అని పిస్తుంది.”

“ఎంత మాటెంతమాట? కానీ ఈ ఉపోద్ఘాత మంత ఎందుకండీ?” అన్నారు వెంకటసుబ్బయ్య గారు. సుబ్బయ్యగారికి శిర్మగారి సమాసాల గొడవేమీ తలకెక్కినట్లులేదు. పోనీ, ఉపాధ్యాయ వృత్తిలో తల బట్టగట్ట పోతున్నప్పటికీ, తెలియకపోయినా తెలిసి న్నట్లు ప్రవర్తించగల నటనా కౌశలంకూడా ఆయనకి వచ్చినట్లులేదు!

“మీకే మాటగానీ స్పష్టంగా చెప్పకపోలే బోధ పడదు సుబ్బయ్యగారూ! ఆ పిల్లిశి ప్రేమానందం మళ్ళీ వచ్చి పూళ్ళో దిగబడిపోయాడు” అని, అంత టీతో తమ పని తీరిపోయినటు శిర్మగారు జేబులో నుంచీ పొడిపిచ్చి పైకి తీశారు.

“వచ్చాడా! వాడు! వాడికి ముఖమెలా చెల్లిం దండీ! అయితే అంగుకేనన్నమాట కాజువలాలీవు! ఆ మానాభిమానాలేని పచ్చి మోసగాడు, దమ్మిడికి కొర గాని చవట, వాడు రావసమన్నూ ఈ మెగారు మళ్ళీ వాణ్ణియింటో చేరనివ్వకమానా! గోహత్య చేయ వచ్చుగదండీ వాడి ముఖం చూడడంకంటే! వాడూ ఒక మనిషే, అది ఒక బ్రతుకే! ఛీ...”

వెంకటసుబ్బయ్య గారిలో అతి విచిత్రమైన పరిణామం ప్రారంభమైంది. ఆయన ప్రాస్యకాయుడు. సంధ్యారాగలాంటి శిరీచ్ఛాయ. ఎగుడు దిగుళ్ళతో కందగడ్డలాంటిముఖం. చంద్రబింబానికి మలే కోపానికి గూడా పదహారు కళలనుకున్నట్లయితే, ఆయన ఒక్కొక్క మాట అంటుండగా ఒక్కొక్కకళ అదొక నీడలా ఆ ముఖంలో హత్తుకోసాగింది. ఆ కోపం తాకిడికి ఆయన వేడి నూనెలో వేసుతున్న తిను బండంలా ఆపాదమస్తకమూ కంపించి పోసాగాడు.

“అయినూ, పదీకాదు. రెండువందల రూపాయలు. ఇటు స్కూల్లో చాకిరీచేస్తూ, రాత్రులో మేలు కుని పేపరు కరకు చేయగా ముట్టిన ప్రతిఫలమండీ! ఆమె చెక్క మార్పిందో లేదో, విను డబ్బు చేతి బట్టకుని పరారీ చిత్తిగిస్తాడా? బిడ్డ చేతులకు గాజులు చేసి పెట్టాలని ఆమె చెబుతే, రేపే తీసుకోస్తాను లెమ్మన్న పెద్దమనిషికి రెండు నెలల తర్వాత ఈ నాటికి దోవ తెలిసిందా? కలుకున్న భార్యపైన లేక పోతే పోయే, కన్నబిడ్డపైనకూడా మమకారం లేక పోతే వాడిని మనిషి అని ఎందుకనాలండీ? ఏం, ఎం దుకు పశువనకూడదు? ఐనా యింతటి నైచ్చమా? ఇంత దారుణమా? ఇంత...”

దుష్టనమాసం

వెంకట సుబ్బయ్యగారు పళ్ళు పటపట కొర్రు కుతూ పైకి లేచారు. ఆయన మనోపీఠిలో వరుసగా మూడు గుర్రాలు పరుగెడుతున్నాయి. మొదటిది ఆవేశం. రెండోది భావం. మూడోది భావం. మొదటి గుర్రం శరవేగంతో పరుగెడుతోంది. రెండోగుర్రం మొదటిదాని అడుగుజాడల వెంబడే దాడు తీయగలుగుతోంది. మూడో గుర్రం మాత్రం బాగా వెనుకబడిపోయింది. ఈ పగుసుపందెం తాలూకు సంక్షోభానికి ఆయన ముఖమంతటా గుప్పుగుప్పున చెమట క్రమ్ముకుంటోంది.

“మీరు నమ్మితే నమ్మండి, నమ్మకపోలేపోండి. ఆమెకు రెండంటే రెండు చీరలు మాత్రమే వున్నాయి. మీరు కావలసిన వాకబుచేసి చూడండి, ప్రతినేలా వంటలక్కకు బాకీ! పాలవాడికి బాకీ. ఇంటద్ద బకాయి. సంపాదనంతా వీడు తన వాత గొట్టుకపోతుంటే ఆమె సంసారాన్ని ఎలా ఎలా నీడగలదో చెప్పండి!”

“నేనేం చెప్పాలనండీ! ఆసలు నేను ప్రపంచం లోనే సంచరిస్తున్నాను, లేకపోతే ఏదైనా నాట కాన్ని చూస్తున్నానా అని నాకే తెలియకుండావుంది” అన్నాను.

వెంకటసుబ్బయ్యగారు మళ్ళీ కుర్చీలో కూర్చున్నారు. ఆవేశం కాసత్తుముఖం పడుతుండేమోనని కళ్ళు మూసుకున్నారు. కానీ శిప్పవలసిందింతా చెప్పేస్తే గానీ ఆవేశం వుపశమించే నూచనలు లేవు.

“ఏమనుకుంటున్నారో, వాడు నీటిలో చేపకు ఈత నేర్పించే ఘటమండీ! ఈ రోజెనిమిదో తారీఖు. ఎంత ఆలస్యమైనా పనో తేదిలోగా జీతంరాక తప్పదని వాడికి బాగా తెలుసు. చూచారా, సమయానికి అటెండ్మెంట్ ఇచ్చేశాడు. డబ్బు చేతికిరాగానే బస్సెక్కిస్తాడు. నేను వున్నదీ లేనిదీ కల్పించి చెబుతున్నాననుకుంటున్నారేమో! అబ్బే, నాకెందుకోచిందండీ! అదిగో వినండి, గంటగూడా మ్రోగింది. సరేనా కృష్ణమూర్తిగారూ!”

ఎదుటివారి బాధను తమలో పలకరించగల చిత్ర శుద్ధి చాలా తక్కువమందికి వుంటుంది. అందుచేతనే గావచ్చు జగన్నాటకంలో వెంకటసుబ్బయ్యగారి లాంటి ‘కార్కర్’ వటులు అరుదుగా కనిపిస్తారు.

ఇంతలో మరపువచ్చేవిగావు ఆయన మాటలు! నేను ఆయ్యగు గారి పూరిపాకకు వెళ్ళి భోజనంచేశాను. మళ్ళీ మూడుకు తిరిగి వచ్చాను. మధ్యాహ్నంనంతరం రెండు పీరియట్లు క్లాసు తీసుకున్నాను. కానీ ఆయన మాటలు మాత్రం చెవుల్లో రింకురింకుమని మార్మోగిపోతూనే వున్నాయి.

సాయంత్రం అయిదుగంటలవేళ. నిర్జనంగా వున్న పాఠశాల పరిసరల్లో ఓమూలగా వెళ్ళి యిసుకలో కూర్చున్నాను. “ఇక్కడున్నారా మేష్టరు గారూ! మీకోసం ఎక్కడెక్కడ వెదికామని!” అంటూ పగగునా వచ్చి మురళి యిసుకలో దూరాడు.

“అక్కయ్యేనీ?” అని ప్రశ్నించాను.

“నాతోనే వచ్చిందే! ఏదీ! అదిగో! రావే అక్కయ్య! మన మేషారేగదూ! సిగ్గెందుకూ” అంటూ మురళి సుశీలను చెట్టువెనుకనుంచీ నాదగ్గరికి లాక్కొచ్చాడు.

పిల్లలలో కలిసి యిసుకలో పిచ్చుక గూళ్ళు కట్టకోవాలనిపించింది. కానీ పిచ్చుక గూళ్ళు కట్టకోవలసిన పిల్లలే నాకంటే గంభీరంగా కూర్చున్నారు. మురళి నాజేబులోనుంచీ డైరీతీసుకుని దీక్షగా పరిశీలిస్తున్నాడు.

“ఊరినుంచీ వాన్న గారొచ్చారటగా మురళీ!” అన్నాను.

మురళి తలవైకెత్తి నా కళ్ళల్లోకి చూశాడు. వెంటనే ఏదో నేరంచేసినవాడిలా తల దించేసుకున్నాడు.

అయ్యో పాపం! నా ప్రశ్నల్ని వాడి లేత మనసుకు బాధకలిగించేమో! ఐనా కుర్రవాళ్ళింత ‘నెన్సిటివ్’ గా వుండగూడదు.

కాసేపు ముగ్గురమూ మానంగా కూర్చున్నాము. “ఇంటికి వెళ్తారా మురళీ” అంది సుశీల.

“అప్పుడే యింటికెందుకు? ఇందాకా ఏడ్చింది చాలదా?” అన్నాడు మురళి.

“ఏడవడ మెందుకూ? ఏం జరిగింది మురళీ?” అన్నాను.

“ఏడవకేం చేస్తుంది? గాజులు తెస్తారులే, తెస్తారులే అని అమ్మ ఆశి చూపిటింది. తీరా చూస్తే గాజులు లేవు, గీజులు లేవు. ఎక్కడ అని అడిగితే

కొట్టబోయాడు. గాజులు లేకపోలేమానె, కొట్టకుంటే చాలు..."

"ఊరకోరా మురళీ!" సజల నేతలను నాకు కనిపించకుండా ముఖం అవలికి తిప్పుకుంది సుశీల.

"మాడండి మేష్టరుగారూ! మళ్ళీ ఏడుస్తోంది" అన్నాడు మురళి.

"ఛా, ఏవవడ మెండుకు సుశీలా! తప్పుకాదూ" అంటూ ఆ అమ్మాయిని దగ్గరికి తీసుకున్నాను. వాడిన మల్లెపువ్వులా క్రుంగిపోతూ ఆ పిల్ల వెక్కిరివెక్కిరి ఏడువ పోగింది.

ఏప్పి, ఏడ్చి తనకు తానే వూరడిల్లింది సుశీల. కళ్ళు తుడుచుకుంటూ దూరంగా జరిగి యిసుకలో నిశ్చలంగా కూర్చుంది.

కన్నీరు నించడం, కన్నాలు భరించడం—యిదే గదా భారతదేశపు సతీత్వం అన్నాడు రవీంద్ర కవీంద్రుడు సుశీలను చూస్తుంటే ఆమె బాధాసహిష్టుతకు తిరివీరవుతున్నట్లు తోచింది.

ప్రాధుపోయి చీకటి పడబోతుండగా పిల్లలు యింటికి వెళ్ళిపోయారు.

హెడ్ మిస్ట్రీస్ గారు మరునాడుగూడా లీవును పొడిగించారు. మూడోరోజు వుదయానగానీ ఆమెను కలుసుకోడం తలస్థించలేదు.

"నండు రోజులుగా కనిపించారు గారే!" అంటూ ఆమె పలకరించింది.

"మీరూ స్కూలుకు రాలేదుగదండీ!" అన్నాను.

"అవును. రాలేదు. ఇంటిదగ్గర పనులుండి నిలిచి పోయాను" స్వగతంలా మెల్లగా చెప్పుకుంది ప్రమిలా జేవి.

ఆరోజు సాయంత్రం పీకొరకు తప్పకుండా వస్తానని మురళికి మాట యిచ్చాను. కాఫీతాగి అయ్యరుగారి పాకలోనుంచి బయటకు వచ్చేసరికి రోడ్డులో శిర్మగారు తరసిల్లారు.

'అతగా డింట్లో లేడండీ! మధ్యాహ్నం మే వెళ్ళి పోయినట్లున్నాడు" అన్నారు శిర్మగారు.

"అలాగా! మీ రక్కడికి వెళ్ళొస్తున్నా కేమిటి?" అని ప్రశ్నించాను.

శిర్మగారు జేబులోనుంచీ మామిడిపిండెలనెక్లెసు కైకితీకారు. ఓక్షుణంపాలు నన్ను చూడనిచ్చి, మళ్ళీ

దాన్ని జేబులో వేసుకుంటూ "దీన్ని తాకట్టవుంచి నూరురూపాయలు తెచ్చి పెటమని ఆజ్ఞ. కాకపోలే వేడి కోలు" అన్నారు.

నా తల దిమ్మతిరిగింది.

"ఎందుకూ?" ఆ ప్రయత్నంగా అడిగాను.

"వైనా చేతిలో లేకపోలే ఈ నెలంతా ఎలా జరుగుతుందండీ?" పిచ్చిగా నవ్వుతూ అన్నారు శిర్మ గారు.

* * * *

వెంకటసుబ్బయ్యగారు తమ పలుకుబడిని వినియో గించి చెరకు బెల్లం గిడ్డంగిగా వుపయోగంలోవున్న మంటి మిద్దెలో ముందుభాగాన్ని ఖాళీ చేయించి నాకిప్పించారు. నాకు పూర్వం ఆ మంటి మిద్దెలో పందికొక్కలు క్రూరముండేవి. ఇప్పుడుగూడా పుట్టింటిపైన మోజును విడనాడుకోలేక అవి ఏ అర్థ రాత్రుప్పుడోవచ్చి, నేనాలనా, పాలనా విచారించి నారెప్పటి పంపలేక పోతుండడంచేత రుసరుస లాడుతూ వెళ్ళిపోతున్నాయి. కూర, చారు, మజ్జిగ అని ఓచిత్తు జాబితా యిచ్చి, అంతకంటే మరమీ ఆశించడానికి వీలుండదన్న ఆయ్యరు తన మరతును తానే ఆతిక్రమించి అన్నంతో కలిపి రాళ్ళను, కూరతో కలిపి చింతిగింజలనూ వడ్డిస్తున్నాడు. స్కూల్లో గడియారాన్ననుసరించి గంట మోగుతోంది. సిలబసు మేరకు పాఠాలు జరుగుతున్నాయి ఐతే ఎవరికోరకు గంట మోగుతోందో, ఎవరికోసం పాఠాలు బోధింప బడుతున్నాయో ఆ కుర్రాళ్ళుమాత్రం చదువుసంగతి అంతగా పట్టించుకోడంలేదు. వాళ్ళు మాటి మాటికి అడ్డుదగిలి ప్రశ్నలతో విసిగిస్తారు. లేదా తమంతట తామే యిదివరకక్కడా లేవి క్రొత్తసిదాంతాలను ప్రతిపాదినారు. ఆ ప్రశ్నలకు బదులు చెప్పలేక, ఆ సిద్ధాంతాలను పూర్వపక్షం చేయలేక ఉపాధ్యాయులు సతమతిమాతున్నారు.

అన్నింటికన్నా ముఖ్యమైన విషయం, ఈ మధ్య ఫిరంగిపురానికి ప్రేమానందంగారి దర్బన భాగ్యం కలుగలేదు. ఎక్స్ ప్రెస్ డెలివరీలో వుత్తిరం వాసి టి. యం. ఓ. ద్వారా ఏభైరూపాయలు గుంజుకున్నా డన్న వార్తమాత్రం విశ్వసనీయ వర్గాలద్వారా తెలిసింది.

గానుగ చక్రంలా జీవితం ఒక గాడిలో పడి పోయినతర్వాత రోజులు ఒళ్ళు తెలియకుండా వెళ్ళి

దుష్టనమాసం

పోయేటట్లున్నాయి! మాస్తూ మాస్తూ వుండగానే రెండు మూడు మాసాలు చల్లగా కాలగర్భంలోనికి దొంగిపోయాయి.

ఆరోజు సోమవారం. పది పదిహేను రోజుల్లో క్వార్టర్ల పరీక్షలు జరుగనున్నాయి. ప్రశ్నిపత్రం 'సెటప్' చేయడంలో కలిగిన సందేహాలను నివృత్తి చేసుకోవడానికి కొస్త త్వరగా స్కూలుకు బయలుదేరాను. నేను వెళ్ళేసరికి టీచర్సురూపములో ఎవరూ లేరు. కేవలం పాలికకోసమే చెబుతున్నాను, ఎవరుండేనా ఎవరుండకపోయినా గోరీదగ్గర గుంట వక్కలా నీలకంఠానికి ఆఫీసురూములో కూర్చుని పనిచేయకపోతే తీరదు. నేను ద్వారం దగ్గర కనిపించగానే "ఈ సంగతి విన్నారా కృష్ణమూర్తి!" అన్నాడు నీలకంఠం. విమిటన్నాను.

నీలకంఠం చేతులుపైకెత్తి, ఒళ్ళువిరుచుకుంటూ "హెడ్ మిస్ట్రీస్ గారు నాలుగురోజులు నెలవుపెట్టేశారు" అన్నాడు.

"కొంపదీసి మళ్ళీ అతడొచ్చిపడలేదు గదండీ!" ఈ మాటల్ని నేను బహుశా నిద్రలో కలవరించి నట్టుగా అనివుంటాను.

"ఎమో ఎవరెగుగురు? ఒక వేళ వచ్చే శాడేమా! లేకుంటే రాబోతున్నాడేమా! రాదలచుకుంటే అతణ్ణి అడ్డేవాళ్ళెవ్వరు? పోదలచుకుంటే పట్టేవాళ్ళెవ్వరు?"

ఆశ్చర్యమేమిటంటే ఊళ్ళో పిల్లి ప్రసవించిన వార్తనుకూడా మున్ముందుగా పసిగట్టగల శిర్మగారు నైతం హెడ్ మిస్ట్రీస్ గారి నెలవుచీటినిచూచి ఆశ్చర్యం వ్యక్తం చేసినట్లు ప్రకటించారు.

"వచ్చే శాడేమానండీ! లేకపోతే యిప్పుడీ నెల వెండుకు? వాడు ధూమకేతువు ఫలానప్పుడు, ఫలానా చోట కనిపినాడని మనం వ్రాహించలేము. కానీ ఎక్కడెక్కడైతే వాడు కనిపిస్తాడో అక్కడల్లా అరిపమే!" అంటూ శిర్మగారు ఆ వార్తపైన సంగ్రహంగా వ్యాఖ్యానించారు.

ఇక వెంకటసుబ్బయ్యగారి సంగతి సరేసరి! అరున టీచర్సురూములో ఉగ్రనరసింహుడే అయిపోయాడు.

కానీ తొకనూడా సరిగ్గా కనిపించకమునుపే

పులినిగురించి వ్రాహించుకున్నంగుకు మేమందరమూ పమిష్టిగా కించపడవలసి వచ్చింది.

ఆరోజు సాయంత్రం యింటికి వెళ్ళేసరికి, స్కూలునుంచీ సరాసరి అక్కడికివచ్చి నాకోసం వేచివున్న మురళి కనిపించాడు.

"అనేంమురళీ! నువ్వొక్కడివే వచ్చావు" అన్నాను.

"అక్కయ్య స్కూలుకు రాలేదు. అమ్మకు జ్వరంగా వుందిగా!... అన్నాడు మురళి.

"జ్వరంగావుందా? నిజంగా" అంటూ తెల్లబోయాను.

"రాత్రంతా జ్వరంకొసిందట. నాకు తెలియదు. అమ్మచెప్పింది. మధ్యాహ్నం నేనుకూడా మాచాను. ఒళ్ళు వెనలకా కాలిపోతోంది."

నిజమే! ఆ వచ్చినజ్వరం మురళి చెప్పినంత తీవ్రంగానే వచ్చింది. నూదిలోనికి మండ్రెక్కెస్తున్న స్థానిక హోమియోపతి డాక్టరు "చేతనైతే మీరామెకు కొస్తా ధైర్యం చెప్పండి మేష్టరు గారు! ఇది నిమోనియా! మనిషిని పీల్చి పిప్పిచేసే వాటిలో అన్ని జబ్బులూ దీనితరువాతివే. అందులోనూ ఆమె చాలా బలహీనంగావుంది" అన్నాడు.

తెల్లటిగుప్పటిపరచిన పత్రమంచంపైన, త్రుంచి ఎండలో పారవేసిన అలీబాకులా శోషిల్లపడిపోయి వున్న రోగిని చూచేసరికి నాకు గుండె గుభేలుమంది.

"కూచోండి" అంది ప్రమోలాదేవి. ఆమాటబావిలోపలినుంచీ వచ్చినట్టుంది.

"ఇదేమిటి మేడమ్! ఒక్కరోజు జ్వరానికే యిలాగైపోతారా ఎక్కడైనా" అంటూ కుర్చీలో కూర్చున్నాను.

పైకప్పువంక చూస్తున్న ప్రమోలాదేవి ముఖం నావైపుకు త్రిప్పింది. త్రిప్పగానే నూది చేతిబటకుని వైకొస్తున్న డాక్టరు ఆమె మాపు కెదురయ్యాడు. గట్టిగా పళ్ళు బిగపట్టకుని, కళ్ళు మూసుకుంది ప్రమోలాదేవి.

ఇంజక్షనువేసి మందు తీసుకోవలసిన విధానాన్ని వివరించి డాక్టరు వెళ్ళిపోయినతరువాత చాలాసేపటి వరకూ నేనలాగే కూర్చుండిపోయాను. ఓపరికం

లేకపోవడం చేత వుండి వుడిగి అప్పుడొకమాటగా, ఇప్పుడొకమాటగా మాట్లాడుతోంది ప్రమీలాదేవి.

“వంటలమ్మిని నాకు తోడుగా వుండిపోమట్రన్నాను. ఆమె అప్పుడప్పుడూ లేచి మందిస్తుంది. ఇప్పుడు పిల్లలు దిగులుపడిపోతారేమోన నేనా బెంగన!”

“మీరు మరేం బెంగపెట్టుకోకండి మేడమ్! నాకంతకంటే పనేముంది? మీకా రోగ్యం కుదిరేంత వరకూ నేనూ యిక్కడే వుంటాను” అన్నాను.

“అంతకంటేనా కృష్ణమూర్తి! మీరు దగ్గరుంటే మురళి ధైర్యంగా వుంటాడు.”

ఆపూట నేనుకూడా అక్కడే భోజనంచేశాను. పిల్లలకు పడుకోగానే నిద్రపట్టింది. నేనూ నిద్రపోయే ప్రయత్నంలో వున్నాను.

“కృష్ణమూర్తి!” పిలిచింది ప్రమీలాదేవి.

గదిలోపలికి వెళ్ళాను. “నిద్రొస్తున్నదేమిటి?” ఆమె ప్రశ్నించింది.

“అబ్బే, లేదు మేడమ్! పది పదికొండుగంటలు దాకా చదువుకోడం నావాడుక” అన్నాను.

“ఎలే కూచోండి.” పెళ్ళుమని కాస్తున్న జ్వరం శుష్కిభూతమైన ఆమె శరీరంలో ఒదిగివుండలేక నిగనిగలాడుతున్న అగ్గిమీద సెగలా నిట్టూర్పులరూపంతో బయటపడుతోంది. కదులుతున్న ఆపెదవులకు వెనుక, విషాద వివర్ణమాతున్న ఆ ముఖానికి వెనుక ఆమె హృదయంలో ఏదో తుపాను చెలరేగుతోందిని నేను పోల్చుకోగలిగాను.

“ఇది నాకు కొత్తకాదు. ప్రతిసంవత్సరమూ నాకిలా ఏదోఒకటి ముంచుకోస్తుంది. ఉన్నట్టుండి నేను కళ్ళుమూసుకు పోతాననుకోండి కృష్ణమూర్తి! ఈ పిల్లలకేంకావాలి?” ఆమె కళ్ళల్లో కన్నీళ్లు క్రమ్ముకున్నాయి.

“ఊరుకోండి మేడమ్! ఇలాంటి ఊహలతో మీరిప్పుడు మనసును పాడుచెసుకోడం మంచిదిగాదు” కానేవు తటపటాయించి మళ్ళీ అన్నాను “ఆయన కొక జాబు వ్రాయకూడదా మేడమ్?”

“చిరునామాలేని మనిషికి జాబెలా వ్రాస్తారు? మీరు లోకంలో ఎన్ని విచిత్రాలనయినా చూచి వుంటారు. కానీ యిలాంటివిద్వారమాత్రం మీకు కని

పించివుండదు. మనం ఉద్యోగాలు చేయడం మిదైవైన మిదైకట్టడానికి కాదు. కానీ లోకంలోవున్న దుర్వ్యసనాలన్నీ ఈ ఒక్కమనిషిదగ్గరే వుంటే నా సంపాదన ఎక్కడికి చాలుతుంది? ఒక్క సిగరెట్లుకాదు. ఒక్క పేకాటగాదు. ఒక్క సుర్రప్పందాలు కాదు. వంద రూపాయలీచ్చినా చాలదు అప్పుచేసి రెండువందల రూపాయ లీచ్చినా చాలదు. ప్రయత్నంలోపం జరిగిందనుకోకండి కృష్ణమూర్తి! ప్రాధేయపడ్డాను. బతిమాలుకున్నాను. గోడకు తలమోదుకున్నాను లాభం లేకపోయింది. ఇచ్చిన వాగ్దానాలు, చెప్పిన నమ్మకాలు అన్నీ గంపాలు. త్రాగను త్రాగని ఒట్టు పెట్టుకుని కల్లుపాకలో ప్రవేశించినవాడి కథ మీకు తెలిసేవుంటుంది.”

“ఆఖరుకు చెడిపోయే దెవరు కృష్ణమూర్తి?” అగ్నిపర్వతం చీల్చుకుని వైకినెలువడిన లావాద్రవం లాంటి ఈ ప్రశ్నలతడికి వులికిపడ్డాను. ప్రమీలాదేవి దీనంగా ప్రశ్నిస్తోంది “నాబిడ్డలేగదా?”... భగవంతుడి దయవల్ల నాకింకా నూకలు బాకీవున్నాయనుకోండి. కానీ ఇంక పడెళ్ళుగడిచినా, యిరవయ్యేళ్ళు గడిచినా చివరకు నన్నెదుర్కోబోయే ప్రశ్నె యిదేగదా?”

నెమ్మదిగా వుండటంపోయి, ఉద్రేకం తెచ్చుకోడం వ్యాధికి మరింత దోహదం చేశారుస్తుంది. పొగిలి పొగిలి రసలుకుంటున్న కుంపటిని నేను నా మాటలతో కలచివేసు దలచుకోలేను.

పది పదిహేను నిమిషాలు మానంగా గడచిపోయిన తర్వాత “దీనికేదైనా వుపాయం చెప్పగలరా కృష్ణమూర్తి” అంది ప్రమీలాదేవి.

నే నేదో చెప్పబోయాను. కానీ అంతలోనే ఆమె అడ్డుతిగిలింది.

“ఇప్పుడే వద్దు. ఆలోచించి చెప్పండి.”

నేనాలోచించాను. ఒకటికాదు, రెండుకాదు. వారంరోజుల పాడుగునా ఆలోచించాను. ఈ వారం రోజుల్లో జ్వరం తగ్గుముఖం పట్టింది. కానీ ఆమె మదిలోనూ, ఎదలోనూ తీవ్రకల్లోలం మాత్రం అలాగే వుండిపోయింది.

“ఏమలోచించారు, ఏమలోచించారు” అని ప్రమీలాదేవి నాలుగైదుసార్లు అడిగింది. ఆ ప్రశ్నలకు

దుష్టసమాసం

నా మాకభావం మాత్రమే ఆమెకు సమాధానంగా లభించింది.

పరీక్షలు జరుగుతున్నాయి. మధ్యాహ్నంపైన స్కూలుకు వెళ్ళవలసిన అవసరం లేనందున యింట్లో పడుకుని వీదో పుస్తకం చదువుకుంటున్నాను. "అమ్మ పిలుచుక రమ్మంటోం" దని గసబోసుకుంటూ పరుగెత్తి వచ్చాను మురళి.

"ఏమిటి మురళి? ఏం జరిగింది" అన్నాను.

"వాడెవడో టౌనునుంచీ వచ్చాను!"

"ఎవరు? ఎంగుకొచ్చాను?"

"ఎవరో మరి! పొక్షగా కొలు వేసుకున్నాడు. తెలపాగా చుటుకున్నాడు. కళ్ళకు నూలు పొగడ్డాలున్నాయి. ముక్కులకింద యింతంతలేసి మీసాలు గూడా వున్నాయండీ మేష్టారు గారూ!" అంటూ మురళి వచ్చినవాడి ఆకార విశేషాల్ని వర్ణించాడు.

ఆ అమీనా వేషధారి ఎవరో తెలియక విస్తుపోయాను. నేను వెళ్ళేసరికి అతడు వరాండాలో తారల్లాడుతూ కనిపించాడు. ఓషణం అతణ్ణి ఎగాదిగా చూచి లోపలికి వెళ్ళాను. ప్రమీలాదేవి తన చేతిలో వున్న చీటీని తేబిలుపైన వుంచింది.

ఆ చీటీలో ముక్తసరిగా నాలుగైదు వాక్యాలు మాత్రమే వున్నాయి.

"మైసూరులో దసరా వేడుకలు జరుగబోతున్నాయి. ఇదే ఆఖరుసారి..."

(ఈయన దేశంపైకి బయల్దేరడానికి గాదు. మైసూరులో దసరా వేడుకలు జరగడానికి!)

"పాంట్లు, చొక్కాలు కొవలసివచ్చాయి. బిల్లు నూరు రూపాయలదాకా శేకింది. డబ్బు యితినికి ముట్టజెప్పవలసింది..."

నా ప్రయత్నం లేకుండా నే చీటీ వ్రేళ్ళ మధ్య నలిగిపోయింది. కోపంతో ఒళ్ళు మరిచిపోవలసిన అవసరం నాకెన్నడూ కలుగలేదు. కానీ ఈ సంఘటన నన్ను పునాదులనుంచీ కదలించి వేసింది. కొత్తి దుస్తులతో ముస్తాబై మగడు పూలరంగడికి మల్లె మైసూరు వేడుకలకు బయల్దేరితే, ఓగ్గాసుడు పాలుగూడా త్రాగడానికి త్రాగలేక మంచంపైన పడివున్న భార్య అతడు డాబు సరికోసం చేసిన బాకీ చెల్లించడమా! ఇది అన్యాయం. అక్రమం.

చరచరా బయటికి వెళ్లి ఆ చీటీని ఆగంతకుడి ముఖాన విసరికొట్టాను. "చీటీ యిచ్చాను గదా అని పని గట్టకుని యిలా పరుగెత్తి రావడం మీ తెలివి తక్కువ. ఎవరికిచ్చాకో వారిదగ్గరే మీరు డబ్బు వసూలు చేసుకోవచ్చు" అన్నాను.

"వద్దోదు. మీరిలారండి కృష్ణమూర్తి!" కిటికీ తలుపులు తీసి మళ్ళీ నన్ను లోపలికి పిలిచింది ప్రమీలాదేవి.

"మీరనే దేమిటి మేడమ్! ఒకదసారా సంబరాలేగావు దేశంలో జరిగేవి! బ్రహ్మాత్సవాలు జరుగుతాయి. తెప్పతిరణాళ్ళు జరుగుతాయి. ఎగ్జిబిషన్లు జరుగుతాయి. ఆయన వాటిని చిత్రించదలచుకున్నప్పుడలా మీకిలా పర్మానా జారీ చేసేస్తాడు. ఎక్కడినుంచీ తేగలగు మీరు డబ్బు?"

"ఆ చీటీలోని మాటలతోనే చెబుతున్నాను కృష్ణమూర్తి! ఇదే ఆఖరుసారి. నా దగర ఏదై రూపాయ లున్నాయి. మిగిలిన యాదై రూపాయలను శిర్మగారి వడగండి."

ప్రేమానందం గారి చెక్కు ప్రమీలాదేవి గాతి బ్యాంకులో మారిన తక్షణం అమీనా వేషధారి తిరిగి చూడకుండా వెళ్ళిపోయాడు.

"చివరకు మీరు చేయదలచుకున్న దేమిటి మేడమ్?" నిక్కచ్చిగా అడిగేశాను.

"మీ రేమాలో చించారు?" అంది ప్రమీలాదేవి.

ఆ అంతిమోపాయ మేదో ఆమెకూ తెలుసు. నాకూ తెలుసు. కానీ ఆమాట నా నోటనుంచే రాబట్టాలని ఆమె ఆమెనోటినుంచే రాబట్టాలని నేనూ, వారం రోజులనుంచీ విశ్వప్రయత్నం చేశాము. ఆఖరుకు ఈ ప్రయత్నంలో ఆమె గలిచింది, నేనే ఓడిపోయాను.

"తరతరాల సాంప్రదాయంపట్ల నాకు గౌరవం లేదనుకోకండి మేడమ్! కానీ పెద్దలేమన్నారా? గుష్టాం గాన్ని ఛేదించి మిగిలినవాటిని రక్షించుకోడం అవశ్యక ర్తవ్యమన్నారు. మన విశ్వాసాలకూ, మన సంఘ వ్యవస్థకూ విడాకులదట్టం సరిపోదని నేను భావించే వాణ్ణి. కానీ ఈ లోకం మన మనుకున్నంత మంచిది గాకపోవడం అటుండగా, మంచిని గాసి పెట్టే ప్రవృత్తిగూడా యిక్కడ విచ్చలవిడిగా కనిపిస్తోంది. అందుచేత నేనే రోజున ఆ చట్టంయొక్క అవశ్యకతను

గుర్తిస్తున్నాను. ఎవరైనా సరే, కొన్ని కొన్ని ప్రత్యేక పరిస్థితుల్లో దాని ఆవశ్యకతను గుర్తింపక తీరదేమో ననే నా వుద్దేశం...”

“నా నిర్ణయమూ అదే” అంది ప్రమీలాదేవి.

నాకు పట్టరానంత ఆనందం కలిగింది. వరదల్లో కొట్టకపోతున్న ప్రాణిని ఒడ్డుకు చేర్చినప్పుడు కలిగే ఆనందం ఎలాటిది? సరిగ్గా నాకలాటి ఆనందం కలిగింది.

వివాహం ఆచారం ప్రకారం జరిగితే, విడాకులు చట్టాన్ని సరించి రూపొందుతాయి. ఆరు నెలల మును పటినుంచీ వివాహానికి సన్నాహం అవసరమైతే, విడాకులకు గూడా చట్టరీత్యా ఎంతో కొంత తటంగం జరుగవలసివుంటుంది. అక్కడ శుభకార్యానికి నూత్ర ధారి పురోహితుడైతే, యిక్కడ వేరోహిశ్యం వకీలు గారిది!

“నా మిత్రుడొకడు బి. యల్. చదివి యిటీవలే ప్రాక్టీసు ప్రారంభించాడు. అతడితో మాట్లాడ మంటారా మేడమ్” అని అడిగాను.

“ఎలాగు మీరు సెలవుల్లో వూరికి వెళ్తున్నార గదూ! అతడితో మాట్లాడి రావడానికి మరచిపోకండి” అంది ప్రమీలాదేవి.

* * *

ఇరవైరోజుల దసరా సెలవులు యిట్టే గడచి పోయాయి. మరునాటి వుదయం స్కూలు తెరువ పోతున్నారనగా క్రితంరోజు మధ్యాహ్నం బస్సుకు బయల్దేరాను—బస్సు గమ్యస్థానం చేరకునేసరికి వృద్ధభానుడు పడమటి కొండచాటున గ్రుంకుతూ గ్రుంకుతూ వున్నాడు.

పెట్టెనూ, పక్షునూ బసలో దించి సరాసరి హెడ్ మిస్ట్రెస్ గారి యింటికి దారితీరాను. చూచి రమ్మంటే కల్చివచ్చినంతపని చేసినందుకు అభినందన లతోపాటు నాకు కాఫీగూడా దొరక్కపోదని నమ్మకం.

వీధి మెట్లెక్కాను. వరాండా దాటుకున్నాను. హాల్లో ప్రవేశించాను. నిలువునా ముస్తాబైపి కారుకో, పినియాకో వెళ్ళిపోతున్న వేషంతో, ఆరమోక్షుకన్ను లతో ఈ జీ చెర్ లో పవ్వలించిన ప్రమీలాదేవి నాకు హాల్లో ప్రత్యక్షమయింది.

“నమస్తే మేడమ్” అన్నాను.

ఆమె వులికిపడి కళ్ళు తెరిచేసింది. నేను పొర బాటు పడలేదనుకుంటాను, ఆమె ముఖం వెలశెల పోయింది.

“ఒంటరిగా కూర్చున్నారేం మేడమ్! పిల్లలేరీ?” అంటూ ఓ కుర్చీని ఆమెకు దగ్గరగా వేసుకున్నాను.

“పిల్లలు తొలలో ఆడుకుంటున్నారు.”

ఉట్లో విశేషాలేమిటని ఆమె అడుగుతుందిని నేను కాసేపు వేచి చూచాను. ఎంతకూ ఆమె పల్ల పలకరించకపోయే సరికి, నేనే అలా ప్రశ్నించవలసి వచ్చింది.

“విశేషాలా! ఏమున్నాయి? ఏమీ లేవు” ప్రమీలాదేవి నవ్వుడానికి ప్రయత్నించింది. ఎంతో ప్రయత్నంమీద పెదవులదాకా ప్రాకివచ్చిన ఆనవ్వు ఎంతో కృత్రిమంగా తయారు కావాలో అంత కృత్రి మంగా తయారై ఆమెలో రేగుతున్న ఆందోళన నాకు సువ్యక్తం కావడానికి మాత్రమే తోడ్పడింది.

మళ్ళీ నేనే సంభాషణకు ఉపక్రమించాను.

“నేను లాయర్ని కలుసుకున్నాను మేడమ్...”

“ఊరుకొం డూరుకొండి.” తొట్టుబాటుతో, తడబడుతున్న గొంతుకతో ఆమె నన్ను ఊరుకొమని అనుహరించడం పూర్తి కాసేలేదు. గదిలో నుంచీ సన్నగా ఈల వినిపించింది!

నేను కుర్చీలో ప్రంభించిపోయాను.

“వచ్చేడివాడు ఫల్గునుడు. ఆ శంఖారావం మరొకరిది కాదు. చచ్చి నేయంగల విన్నపాలతో యింతదూరం తరుముకొచ్చిన ఆలమందలు మనవిగావు.” అనుకుంటూ మాన్పడిపోయిన కారవనేన నామదిలో మెదలుతూంది.

“మరొక విశేష మేమిటంటే ప్రమీలా, మైనూ రులో.....

అతడు హాల్లోకి వచ్చి నేనొకణ్ణి కళ్ళిబడగానే ప్రసంగం ఆపి “యితడెవరు” అన్నాడు.

“ఈయన కృష్ణమూర్తి అని, మా స్కూల్లో ఆసిస్టెంట్.....”

“సరే, మరి మైనూరులో బృందావన్ గార్డెన్సున్నాయి ప్రమీలా! హబ్బు. వండర్ ఫుల్ !

దుష్ట సమాసం

ఆ లోకంనుంచీ సందననం అలాగే క్రిందికి అవతరించిందంటే నమ్ము! ఎందుకూ, కాశ్మీర్ లో సాలి మార్ ఉద్యానవనాలు యింకా బాగుంటాయిట! మసమింకా వెళ్లి లేదనుకో, ఈ మధ్య ఒక సినిమాలో చూచాను. అన్నట్టు సినిమా అంటే జ్ఞాపకం వచ్చింది, బెంగళూర్ లో ఓ తియేటగుంది ప్రమీలా! దానికే సాటి! ఇంకొక విచిత్రం విన్నావూ, ఆ తియేటర్లో టికెట్టిచ్చేవాళ్లందరూ ఆడవాళ్ళే! అందరూ ఆంగ్లో యిండియన్లు! నువ్వేమైనా చెప్పు ప్రమీలా, సోయగ మంటే వాళ్ళిది సోయగం! ఎందుకూ, వార్షిలుకూడా బాగానే వుంటారు...”

వా శరీరంపైన తేళ్ళూ జైరులూ ప్రాకు తున్నాయి. అంతకు పైన ఆక్కడ కూచోలేకపోయాను. ‘వెళ్ళొస్తాను మేడమ్’ అంటూ పైకిలేచి ‘వెళ్ళిరండి’ అని ఆమె సెలవిచ్చేంతవరకూ ఆలస్యంచేసుకుండా బయటికి వచ్చేశాను.

పాకలో పాగ నిండించుకుని, చెంపలవెంట

కన్నీరు కార్చుకుంటూ, పాయిమండక అవస్థపడుతున్న అయ్యగు “ఎప్పడొచ్చాగు బాబూ?” అని పలక రించాడు.

“మొదట కాఫీ! తరువాత తీరిగ్గా కుళల స్రక్కి లకు సమాధానం” అన్నాను.

“పచ్చిపాలు, యిప్పుడే పాయిమీద పెట్టాల బాబూ! కానేపా గాలి” అంటూ అయ్యగు కటెసు కోసం పెరల్లోకి వెళ్ళాడు

సమయానికి నా బుక్ తీవంగా పనిచేసింది. జేబులోనుంచి విడాకులకు సంబంధించిన కాగితాల్ని పైకి తీశాను. శ్రద్ధగా అడుగుతున్నాడు గదా అని నా మిత్రుడు నేకరించి యిచ్చిన ఆ కాగితాల నన్నింటినీ పాయి లోపలికి విసిరాను.

ఒక నిమిషంలో పాయి మండింది. రెండు నిమిషాలకు పాలు కాగింది. మూడో నిమిషాలకల్లా అయ్యగు వేడివేడిగా కాఫీ కలిపేశాడు!